
阿彌陀佛四十八願講記 科判 
摘自《佛说无量寿经》 康僧铠 译 智圓法師 講授 

释道净 整理 20240715 2 稿 微信 qq 973451196 校对 禁止商用篡改 法律責任必究 
表 1：（2表） 

四十八願 願文 

第一 國中無三惡道願 設我得佛，國有地獄、餓鬼、畜生者，不取正覺。 

第二 不复更生恶道愿  設我得佛，國中天人壽終之後，復更三惡道者，不取正覺。 

第三 各得真金色身願 設我得佛，國中天人，不悉真金色者，不取正覺。 

第四 形色无有好丑愿  设我得佛，国中天人，形色不同，有好丑者，不取正觉。  

第五 生者皆得宿命愿  
设我得佛，国中天人，不识宿命，下至知百千亿那由他诸劫事者，

不取正觉。  

第六 皆得天眼彻视愿  
设我得佛，国中天人，不得天眼，下至见百千亿那由他诸佛国者，

不取正觉。  

第七 皆得天耳彻听愿  
設我得佛，國中天人，不得天耳，下至聞百千億那由他諸佛所說，

不悉受持者，不取正覺。 

第八 皆得知他心念愿  
设我得佛，国中天人，不得见他心智，下至知百千亿那由他诸佛国

中众生心念者，不取正觉。  

第九 皆得神足飞行愿  
设我得佛，国中天人，不得神足，于一念顷，下至不能超过百千亿

那由他诸佛国者，不取正觉。  

第十 不起贪计身见愿  设我得佛，国中天人，若起想念贪计身者，不取正觉。  

第十一 正定必至涅槃愿  设我得佛，国中天人，不住定聚，必至灭度者，不取正觉。  

第十二 光明遍照十方愿  
设我得佛，光明有限量，下至不照百千亿那由他诸佛国者，不取正

觉。  

第十三 寿命同佛永久愿  设我得佛，寿命有限量，下至百千亿那由他劫者，不取正觉。  

第十四 声闻广多无量愿  
设我得佛，国中声闻，有能计量，乃至三千大千世界众生悉成缘觉，

于百千劫悉共计校，知其数者，不取正觉。  

第十五 寿命修短随意愿  
设我得佛，国中天人，寿命无能限量，除其本愿，修短自在。若不

尔者，不取正觉。  

第十六 国中无不善名愿  设我得佛，国中天人，乃至闻有不善名者，不取正觉。  

第十七 诸佛称名赞叹愿  设我得佛，十方世界无量诸佛，不悉咨嗟称我名者，不取正觉。  

第十八 十念皆生我国愿  
设我得佛，十方众生，至心信乐，欲生我国，乃至十念，若不生者，

不取正觉。唯除五逆，诽谤正法。  

第十九 勤修我皆接引愿  
设我得佛，十方众生，发菩提心，修诸功德，至心发愿，欲生我国，

临寿终时，假令不与大众围绕现其人前者，不取正觉。  

第二十 系念必得往生愿  
设我得佛，十方众生，闻我名号，系念我国，植诸德本，至心回向，

欲生我国，不果遂者，不取正觉。  

第二十一 各具三十二相願 设我得佛，国中天人，不悉成满三十二大人相者，不取正觉。  

第二十二 菩萨一生补处愿  

設我得佛，他方佛土諸菩薩眾，來生我國，究竟必至一生補處。 

除其本願，自在所化，為眾生故，被弘誓鎧，積累德本，度脫一切，

遊諸佛國，修菩薩行，供養十方諸佛如來，開化恆沙無量眾生，使

立無上正真之道。 

超出常伦诸地之行，现前修习普贤之德。若不尔者，不取正觉。  

第二十三 一时普供诸佛愿   
設我得佛，國中菩薩，承佛神力，供養諸佛，一食之頃，不能遍至

無量無數億那由他諸佛國者，不取正覺。 

第二十四 供具自皆如意愿  
設我得佛，國中菩薩，在諸佛前，現其德本，諸所求欲供養之具，

若不如意者，不取正覺。 



阿彌陀佛四十八願講記 科判    2  /  2 
  

表 2：（2表） 

第二十五 菩萨演一切智愿  设我得佛，国中菩萨，不能演说一切智者，不取正觉。  

第二十六 菩萨得金刚身愿  设我得佛，国中菩萨，不得金刚那罗延身者，不取正觉。  

第二十七 万物悉皆殊特愿  
設我得佛，國中天人，一切萬物，嚴淨光麗，形色殊特，窮微極妙，
無能稱量。 
其诸众生，乃至逮得天眼，有能明了，辨其名数者，不取正觉。  

第二十八 菩萨道树普见愿  
设我得佛，国中菩萨，乃至少功德者，不能知见其道场树无量光色，
高四百万里者，不取正觉。  

第二十九 受經普得智辯願 
设我得佛，国中菩萨，若受读经法，讽诵持说，而不得辩才智慧者，
不取正觉。  

第三十 慧辩无有限量愿  设我得佛，国中菩萨，智慧辩才若可限量者，不取正觉。  

第三十一 净国照见十方愿  
设我得佛，国土清净，皆悉照见十方一切无量无数不可思议诸佛世
界，犹如明镜，睹其面像。若不尔者，不取正觉。  

第三十二 严饰超诸天人愿   

設我得佛，自地以上，至於虛空，宮殿樓觀，池流華樹，國土所有
一切萬物，皆以無量雜寶、百千種香而共合成。 

严饰奇妙，超诸天人。其香普薰十方世界，菩萨闻者，皆修佛行。
若不尔者，不取正觉。  

第三十三 蒙光觸身獲益願 
设我得佛，十方无量不可思议诸佛世界众生之类，蒙我光明触其身
者，身心柔软，超过天人。若不尔者，不取正觉。  

第三十四 皆得法忍总持愿  
設我得佛，十方無量不可思議諸佛世界眾生之類，聞我名字，不得
菩薩無生法忍諸深總持者，不取正覺。 

第三十五 信乐永离女身愿  
设我得佛，十方无量不可思议诸佛世界，其有女人，闻我名字，欢
喜信乐，发菩提心，厌恶女身，寿终之后，复为女像者，不取正觉。  

第三十六 勤修必成佛道愿  
设我得佛，十方无量不可思议诸佛世界诸菩萨众，闻我名字，寿终
之后，常修梵行，至成佛道。若不尔者，不取正觉。  

第三十七 歸依感動天人願 
設我得佛，十方無量不可思議諸佛世界諸天人民，聞我名字，五體
投地，稽首作禮，歡喜信樂，修菩薩行，諸天世人，莫不致敬。 
若不尔者，不取正觉。  

第三十八 妙服自然在身愿  
 

设我得佛，国中天人，欲得衣服，随念即至，如佛所赞应法妙服，
自然在身。若有裁缝捣染浣濯者，不取正觉。  

第三十九 受乐同于漏尽愿  设我得佛，国中天人，所受快乐，不如漏尽比丘者，不取正觉。  

第四十 随意见诸佛国愿  
设我得佛，国中菩萨，随意欲见十方无量严净佛土，应时如愿，于
宝树中，皆悉照见，犹如明镜，睹其面像。若不尔者，不取正觉。  

第四十一 闻名诸根具足愿  
设我得佛，他方国土诸菩萨众，闻我名字，至于得佛，诸根缺陋不
具足者，不取正觉。  

第四十二 悉得清净解脱愿   
设我得佛，他方国土诸菩萨众，闻我名字，皆悉逮得清净解脱三昧，
住是三昧，一发意顷，供养无量不可思议诸佛世尊，而不失定意。
若不尔者，不取正觉。  

第四十三 闻名生处尊贵愿  
设我得佛，他方国土诸菩萨众，闻我名字，寿终之后，生尊贵家。
若不尔者，不取正觉。  

第四十四 修行具足德本愿  
设我得佛，他方国土诸菩萨众，闻我名字，欢喜踊跃，修菩萨行，
具足德本。若不尔者，不取正觉。  

第四十五 皆得三昧见佛愿  
設我得佛，他方國土諸菩薩眾，聞我名字，皆悉逮得普等三昧，住
是三昧，至於成佛，常見無量不可思議一切諸佛。 
若不尔者，不取正觉。  

第四十六 自然得闻妙法愿  
設我得佛，國中菩薩，隨其志願所欲聞法，自然得聞。 
若不尔者，不取正觉。  

第四十七 即得不退转地愿  
设我得佛，他方国土诸菩萨众，闻我名字，不即得至不退转者，不
取正觉。  

第四十八 即得诸忍究竟愿  
設我得佛，他方國土諸菩薩眾，聞我名字，不即得至第一忍第二第
三法忍，於諸佛法不能即得不退轉者，不取正覺。  


